

श्री चंद्रशेखर गुरुस्तुति पंचकं

शिवगुरु नंदन शंकर शोभित काम पदांकित पीठपते
 नृपजनवंदित विश्वमनोहर सर्वकळाधर पूततनो
 श्रुतिमत पोषक दुर्मत शिक्षक सज्जन रक्षक कल्पतरो
 जय जयहे शशिशेखर देशिक कांचि मठेश्वर पालयमाम् ॥ 1

श्रीधर शशिधर भेदविकल्पन दोषनिवारण धीरमते
 रघुपति पूजित लिंग समर्चन जात मनोहर शीलतनो
 बहुविध पंडित मंडल मंडित संसदि पूजित वेदनिधे
 जय जयहे शशिशेखर देशिक कांचि मठेश्वर पालयमाम् ॥ 2

हिमगिरि संभव दिव्यसरिद्वर शोभिशिरोवर भक्तिनिधे
 निज सकलागम शास्त्र विमर्शक पंडित मंडल वंद्यतनो
 बुधजनरंजक दुर्जन मानस दोषनिवारक वाक्यरते
 जय जयहे शशिशेखर देशिक कांचि मठेश्वर पालयमाम् ॥ 3

मधुसम भाषण दुर्मत शोषण सज्जन पोषण धीरमते
 शुकमुनि तातज सूत्रविमर्शक शंकर बोधित भाष्यरते
 निगम सुलक्षण रक्षण पंडित भास्वर मंडल पोषकहे
 जय जयहे शशिशेखर देशिक कांचि मठेश्वर पालयमाम् ॥ 4

रतिपति सुंदर रूप मनोहर बुधजन मानस सारसहे
तुहिन धराधर पुत्र्यभि मोहित कामकलेश्वर पूजकहे
कनक धराधर कार्मुक नंदित कामकला दृढ भक्तनिधे
जय जयहे शशिशेखर देशिक कांचि मठेश्वर पालयमाम् ॥

5

॥ इति श्री चंद्रशेखर गुरुस्तुति पंचकं संपूर्णम् ॥

Vedam namam